

प्रेस विज्ञप्ति

1 सितम्बर, 2017 से 15 सितम्बर 2017 के मध्य आयोजित होने वाले स्वच्छता अभियान के तहत चिकित्सा विश्वविद्यालय के पर्यावरण इकाई के द्वारा संस्थान के विभिन्न विभागों, वार्डों एवं छात्रावासों में स्वच्छता अभियान सहित विभिन्न प्रतियोगिता का आयोजन किया गया था। जिसके अंतर्गत स्लोगन, निबंध एवं वाग्मिता में विभिन्न पाठ्यक्रमों के छात्रों द्वारा प्रतिभाग किया गया था जिसके विजयी प्रतिभागियों को आज पुरस्कृत किया गया। इस कार्यक्रम के मुख्य अतिथि माँ0 चिकित्सा शिक्षा एवं प्राविधिक शिक्षा मंत्री श्री आशुतोष टण्डन जी ने कहा किंग जार्ज चिकित्सा विश्वविद्यालय के बायोमेडिकल वेस्ट मैनेजमेण्ट सिस्टम एक रोल मॉडल है जिसका अनुकरण देश एवं प्रदेश के अन्य संस्थानों को भी करना चाहिए। श्री टण्डन ने यह भी कहा कि आज मैं इस मंच के माध्यम से आप लोगों से यह अह्वान करता हूँ कि आप लोग इस स्वच्छ भारत मिशन को सफल बनाने में हमारा सहयोग करें और लोगों के मध्य स्वच्छता के प्रचार प्रसार कर उनको जागरूक करें। मा0 मंत्री जी ने अगले वर्ष तक प्रदेश के सभी जनपदों को खुले में शौच मुक्त करने की बात कही। मा0 मंत्री जी ने अपने सम्बोधन में यह भी कहा कि मा0 प्रधानमंत्री श्री नरेन्द्र दामोदर दास मोदी जी के सर्वोच्च प्राथमिकताओं में यह अभियान शामिल है और जल्द भारत स्वच्छ हो जायेगा।

कार्यक्रम में मा0 कुलपति प्रो0 मदनलाल ब्रह्म भट्ट जी ने कहा कि स्वच्छता स्वास्थ्य के लिए अति महत्वपूर्ण है। हम अपने आस पास स्वच्छता रख कर विभिन्न प्रकार के संचारी बीमारियों से बच सकते हैं। स्वच्छता अभियान का शुभारम्भ 20 अप्रैल 2014 से हुआ था जो आज पूरे देश में स्वच्छता की आंधी बनकर दौड़ रहा है। किंग जार्ज चिकित्सा विश्वविद्यालय में बायो वेस्ट का निस्तारण के लिए अपनाया जाने वाला बायो वेस्ट मैनेजमेण्ट सिस्टम देश के सर्वोत्कृष्ट तरीकों में से एक है। यह अन्तर्राष्ट्रीय स्तर का बायोवेस्ट मैनेजमेण्ट सिस्टम है। इस सिस्टम को देश के अन्य चिकित्सा संस्थानों, और अन्य संस्थानों को अपनाना चाहिए। आज देश में व्यक्तियों की औसत आयु में काफी वृद्धि हुई है इसमें स्वच्छ खानपान और स्वच्छवातावरण का बहुत योगदान है। आज के आधुनिक समाज में स्वच्छता के महत्व पर विशेष ध्यान दिया जाता है। हम समाज को स्वच्छ रखने के लिए श्रमदान के माध्यम से भी सहयोग कर सकते हैं।

के0जी0एम0यू पर्यावरण इकाई की प्रमुख प्रो0 कीर्ति श्रीवास्तव ने अपने सम्बोधन में कहा कि यह अभियान तब तक निरंतर चलता रहेगा जब तक की स्वच्छता के प्रति समाज का प्रत्येक व्यक्ति जागरूक न हो जाए और अपने आस पास पूर्ण साफ-सफाई का ध्यान रखें। स्वच्छता बहुत सारी बीमारियों से हमें बचाती है। स्वच्छता हमारे आदत में शामिल होना चाहिए।

डॉ0 मो0 परवेज ने बताया कि चिकित्सा विश्वविद्यालय के पर्यावरण इकाई द्वारा जैविक कुड़ा प्रबंधन के साथ ही साथ क्लीन एण्ड ग्रीन एनर्जी के उपर भी कार्य किया जाता है। इस इकाई द्वारा संस्थान के विभिन्न स्थानों से हाईलोजन बल्ब को हटाकर एल0ई0डी0 लाईटों, सोलर लाईट को लगवया गया है। इस इकाई द्वारा संस्थान के विभिन्न विभागों के बाहरी कैम्पस के साफ-सफाई की व्यवस्था की जाती है तथा साथ ही संस्थान के विभिन्न विशिष्टताओं में पेस्ट कंट्रोल का कार्य भी देखा जाता है।

कार्यक्रम में संस्थान के मुख्य चिकित्सा अधीक्षक प्रो0 एस0एन0 शंखवार, डा0 डी0 हिमांशु, प्रभारी संचारी रोग एवं सदस्य पर्यावरण इकाई, डॉ0 अनुपम वाखलु सहित चिकित्सा विश्वविद्यालय के विभिन्न चिकित्सा शिक्षक एवं विद्यार्थी उपस्थित रहे।

(प्रो0 नरसिंह वर्मा)

संकाय प्रभारी, मीडिया सेल
चिकित्सा संकाय, के0जी0एम0यू

(प्रो0 विभा सिंह)

संकाय प्रभारी, मीडिया सेल
दंत संकाय के0जी0एम0यू

स्वच्छता अभियान में आयोजित होने वाले विभिन्न कार्यक्रमों के विजेता प्रतिभागी

क्र०सं०	नाम एवं हॉस्टल	एक्टिविटी	श्रेणी	पुरस्कार धनराशि रु०
1	डॉ० विरेन्द्र, आर०एच० हॉस्टल कमरा नं० 405	स्वच्छ कमरा		1500.00
2	डॉ० शीना, वी०एल० हॉस्टल			1500.00
3	सागर राय	स्लोगन	प्रथम	1500.00
4	प्राभव मिश्रा		द्वितीय	1000.00
5	आशी वार्षनेय		तृतीय	500.00
6	साक्षी अमरपाली, एम०बी०बी०एस० स्टूडेंट	निबंध	प्रथम	1500.00
7	सिद्धार्थ शंकर राय नर्सिंग स्टूडेंट		प्रथम	1500.00
8	रचना वर्मा, पैरामेडिकल स्टूडेंट		प्रथम	1500.00
9	नितेश कुमार गुप्ता, बैच सी-29	वाग्मिता	प्रथम	1500.00
10	सुरेश चन्द्र सिंह, बैच ई-26		द्वितीय	1000.00
11	अदिती मिश्रा, बै		तृतीय	500.00
12	नुक्कड़ नाटक टीम			5000.00
			कुल	18,500.00